

**ವಿಷಯ:**—ರಾಜ್ಯದಲ್ಲಿ ನಿತ್ಯೋಪಯೋಗಿ ವಸ್ತುಗಳ ಬೆಲೆ ಏರುತ್ತಿರುವ ಬಗ್ಗೆ  
**ಪ್ರಶ್ನೆ : 240/633)** ಶ್ರೀ ಪಂಪಾಪತಿ(ದಾವಣಗೆರೆ).—ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.—

ಅ) ದಿನದಿನಕ್ಕೆ ಆಹಾರ ಮತ್ತು ನಿತ್ಯೋಪಯೋಗಿ ವಸ್ತುಗಳು ಬೆಲೆ ಏರುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ) ಸದರಿ ಬೆಲೆ ಏರಿಕೆಯಿಂದ ಬಡ ಜನರಿಗೆ ಜೀವಿಸುವುದೇ ಕಷ್ಟವಾಗಿರುವುದು ಸರ್ಕಾರಕ್ಕೆ ಅರಿವಾಗಿದೆಯೇ ;

ಇ) ಹಾಗಿದ್ದಲ್ಲಿ ಬೆಲೆಯನ್ನು ಹಿಡಿತದಲ್ಲಿಡಲು ಮತ್ತು ಇಳಿಸಲೂ ಆಹಾರ ಮತ್ತು ನಿತ್ಯೋಪಯೋಗಿ ವಸ್ತುಗಳ ಸಗಟು ವ್ಯಾಪಾರವನ್ನು ಸರ್ಕಾರವೇ ವಹಿಸಿಕೊಂಡು ಸಾರ್ವಜನಿಕ ಉಸ್ತುವಾರಿ ಸಮಿತಿಗಳ ಮೇಲ್ವಿಚಾರಣೆಯಲ್ಲಿ ನ್ಯಾಯಾಬೆಲೆ ಅಂಗಡಿಗಳ ಮೂಲಕ ಸುಲಭ ಬೆಲೆಗೆ ನಿತ್ಯೋಪಯೋಗಿ ವಸ್ತುಗಳ ಸರಬರಾಜು ಮಾಡಬೇಕೆಂಬ ಸಲಹೆ ಸರ್ಕಾರಕ್ಕೆ ಬಂದಿದೆಯೇ ;

ಈ) ಹಾಗಿದ್ದಲ್ಲಿ ಈ ಸಲಹೆಯನ್ನು ಜಾರಿಗೆ ತರುವರೆ ; ಇಲ್ಲದಿದ್ದಲ್ಲಿ ಬೆಲೆಯನ್ನು ಹಿಡಿತದಲ್ಲಿಡಲು ಸರ್ಕಾರದವರು ಕೈಗೊಳ್ಳುವ ಬೇರೆ ಕಾರ್ಯಕ್ರಮ ಏನು ?

**ಉತ್ತರ :** ಶ್ರೀ ಜಿ. ಬಸವಣ್ಣಪ್ಪ(ಆಹಾರ ಮತ್ತು ನಾಗರಿಕ ಸರಬರಾಜು, ಮಂತ್ರಿಗಳು).—

ಅ) ಹೌದು. ಆ) ಹೌದು.

ಇ) ರಾಜ್ಯ ಸರ್ಕಾರವು ಏರುತ್ತಿರುವ ಅಗತ್ಯ ವಸ್ತುಗಳ ಬೆಲೆಗಳನ್ನು ಸ್ಥಿರತೆಗೆ ತರಲು ಪ್ರಾಮಾಣಿಕ ಪ್ರಯತ್ನ ಮಾಡುತ್ತಿದೆ. 1982ಕ್ಕೆ ಹೋಲಿಸಿದರೆ 1983ರಲ್ಲಿ ಸಾರ್ವಜನಿಕ ವಿತರಣೆಗೆ ಬಿಡುಗಡೆ ಮಾಡಿದ ಆಹಾರಧಾನ್ಯಗಳಲ್ಲಿ ಪ್ರಮಾಣದಲ್ಲಿ ಏರಿಕೆ ಇದೆ.

ಅಗತ್ಯ ವಸ್ತುಗಳ ಕಾಯ್ದೆ ಮೇರೆಗೆ ಬಿಗಿಯಾದ ಕಾನೂನು ಕ್ರಮಗಳನ್ನೂ ತೆಗೆದುಕೊಳ್ಳಲಾಯಿತು. 1983ರಲ್ಲಿ 3461 ದಾಳಿಗಳನ್ನು ಮಾಡಲಾಗಿದೆ.

1983ರ ನವೆಂಬರ್ ತಿಂಗಳಿಂದೀಚೆಗೆ ಅಕ್ಕಿಯ ಬೆಲೆಯಲ್ಲಿ ಇಳಿಮುಖ ಕಂಡುಬಂದಿದೆ.

ಸಾರ್ವಜನಿಕ ವಿತರಣೆಯ ಮೇಲ್ವಿಚಾರಣೆಗೆ ಕೆಲವು ಪ್ರದೇಶದಲ್ಲಿ ಜಾಗೃತ ಸಮಿತಿಗಳನ್ನು ನೇಮಿಸಲು ಸರ್ಕಾರ ತೀರ್ಮಾನಿಸಿದೆ.

ಆಹಾರಧಾನ್ಯಗಳ ಸಗಟು ವ್ಯಾಪಾರವನ್ನು ವಹಿಸಿಕೊಳ್ಳುವ ಪ್ರಸ್ತಾವನೆಯು ಇರುವುದಿಲ್ಲ. ರಾಜ್ಯದಲ್ಲಿ ಈಗಾಗಲೇ ಸಾರ್ವಜನಿಕ ವಿತರಣೆಗೆ ಹಂಚಲಾದ ಆಹಾರಧಾನ್ಯಗಳ ಸಗಟು ವ್ಯಾಪಾರವನ್ನು ಸಹಕಾರ ಸಂಘಗಳ ಮುಖಾಂತರ ಮತ್ತು ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮದ ಮೂಲಕ ಕೈಗೊಳ್ಳಲಾಗಿದೆ.

ಈ) ಇಡೀ ಸಗಟು ವ್ಯಾಪಾರವನ್ನು ಸರ್ಕಾರವೇ ಸಧ್ಯಕ್ಕೆ ವಹಿಸಿಕೊಳ್ಳುವ ಇಚ್ಛೆ ಇಲ್ಲ. ಅವಶ್ಯಕ ವಸ್ತುಗಳ ಕಾಯ್ದೆ ಮೇರೆಗೆ ಪರಿಣಾಮಕಾರಿ ತನಿಖೆ ನಡೆಸುವುದರಿಂದ ಚಿಲ್ಲರೆ ಮಾರಾಟವನ್ನು ಸಹಕಾರ ಸಂಘಗಳಿಗೆ ಮತ್ತು ಕರ್ನಾಟಕ ಆಹಾರ ಮತ್ತು ನಾಗರಿಕ ಸರಬರಾಜು ನಿಗಮಕ್ಕೆ ವಹಿಸಿಕೊಡುವುದರಿಂದ ಸರ್ಕಾರವು ಅಗತ್ಯ ವಸ್ತುಗಳ ಬೆಲೆಗಳನ್ನು ಸೀಮಿತದಲ್ಲಿಟ್ಟುಕೊಳ್ಳಲು ಮತ್ತು ಸರಿಯಾದ ರೀತಿಯಲ್ಲಿ ವಿತರಣೆ ಮಾಡಲು ಇಚ್ಛಿಸುತ್ತದೆ.

**ಮಾನ್ಯ ಸದಸ್ಯರು ಹಾಜರಿರಲಿಲ್ಲ**

**ಶ್ರೀ ಬಿ. ಜಿ. ಬಣಕಾರ್.**—ತಾವು ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ರಾಜ್ಯದ 175 ತಾಲ್ಲೂಕುಗಳಲ್ಲಿ ಒಟ್ಟು 452 ಉಪಕೇಂದ್ರಗಳನ್ನು ಸ್ಥಾಪಿಸಲಾಗಿದೆ ಎಂದು ಹೇಳಿದ್ದೀರಿ. ಕೆಲವು ತಾಲ್ಲೂಕುಗಳಲ್ಲಿ ಕೊಟ್ಟಿಲ್ಲ. ಕೊಡಲಾಗದೇ ಇರುವ ತಾಲ್ಲೂಕುಗಳು ಯಾವಾವು ಇದೆ ಮತ್ತು ಇದನ್ನು ಯಾವ ಒಂದು ಆಧಾರದ ಮೇಲೆ ಕೊಟ್ಟಿದ್ದೀರಾ ಅನ್ನುವುದನ್ನು ಹೇಳುತ್ತೀರಾ ?

**ಶ್ರೀ ಪಿ. ಜಿ. ಆರ್. ಸಿಂಧ್ಯಾ**(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖಾ ರಾಜ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ನಾವು 500 ಸಬ್ ಸೆಂಟರ್ಸ್‌ಗಳನ್ನು ಮಂಜೂರಾತಿ ಮಾಡುವಾಗ ರಾಜ್ಯದಲ್ಲಿರುವ 19 ಜಿಲ್ಲೆಗಳಲ್ಲೂ ಕೂಡ ಈ ಸಬ್ ಸೆಂಟರ್ಸ್‌ನ್ನು ಸ್ಥಾಪಿಸುವ ಸಂದರ್ಭದಲ್ಲಿ ಶಿವಮೊಗ್ಗ ಒಂದನ್ನು ಬಿಟ್ಟರೆ ಬಾಕಿ ಎಲ್ಲಾ ಜಿಲ್ಲೆಗಳಲ್ಲೂ ಕೂಡ 5 ಸಾವಿರ ಜನಸಂಖ್ಯೆ ಇರತಕ್ಕಂಥಾ ಎಲ್ಲಾ ಹಳ್ಳಿಗಳಲ್ಲೂ ಸಹ ಒಂದು ಉಪಕೇಂದ್ರ ಇರಬೇಕೆನ್ನುವ ಒಂದು ಆಧಾರದ ಮೇಲೆ ಈ ಸಬ್ ಸೆಂಟರ್ಸ್‌ಗಳನ್ನು ಮಂಜೂರು ಮಾಡಿದ್ದೇವೆ. ನನಗೆ ಗೊತ್ತಿರುವ ಹಾಗೆ ಯಾವ ತಾಲ್ಲೂಕುಗಳಲ್ಲೂ ಸಹಿತ ಈ ರೀತಿಯಾದ ಉಪಕೇಂದ್ರಗಳನ್ನು ಕೊಟ್ಟಿಲ್ಲ ಅನ್ನುವುದರ ಬಗ್ಗೆ ನನ್ನ ಗಮನಕ್ಕೆ ಬಂದಿಲ್ಲ. ಯಾವ ತಾಲ್ಲೂಕು ನಲ್ಲಾದರೂ ಈ ಸಬ್ ಸೆಂಟರ್ ಆಫೀಸ್ ತೆಗೆಯುವುದು ಕೈಬಿಟ್ಟಿದ್ದರೆ ಅದನ್ನು ತಿಳಿಸಿದರೆ 1983-84ಕ್ಕೆ ಆಗದೆ ಇದ್ದರೂ ಕೂಡ 1984-85ರ ಕಾರ್ಯಕ್ರಮದಲ್ಲಿ ತೆಗೆದುಕೊಳ್ಳುತ್ತೇವೆ ಎನ್ನುವ ವಿಷಯವನ್ನು ತಮ್ಮ ಮೂಲಕ ತಿಳಿಸುವುದಕ್ಕೆ ಬಯಸುತ್ತೇನೆ.

**ಶ್ರೀ ಜಿ. ಎಫ್. ಉಪ್ಪನಾಥ್.**—ಸ್ವಾಮಿ, ಧಾರವಾಡ ಜಿಲ್ಲೆಯಲ್ಲಿ ಯಾವಾವ ತಾಲ್ಲೂಕಿನಲ್ಲಿ

ಎಷ್ಟೆಷ್ಟು ಕೊಟ್ಟಿದ್ದೀರಾ ಅನ್ನುವುದನ್ನು ಹೇಳುತ್ತೀರಾ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ :—ಸದ್ಯಕ್ಕೆ ನನ್ನ ಹತ್ತಿರ ಆ ವಿವರ ಇಲ್ಲ. ಬೇಕಾದರೆ ಆಮೇಲೆ ತರಿಸಿಕೊಡುತ್ತೇನೆ.

ಪ್ರಶ್ನೆ : 239 (618) ಶ್ರೀ ಆರ್. ಎನ್. ನಾಯ್ಕ :—ಸದಸ್ಯರು ಹಾಜರಿರಲಿಲ್ಲ.

ಪ್ರಶ್ನೆ : 240 (633) ಶ್ರೀ ಪಂಪಾಪತಿ :—ಸದಸ್ಯರು ಹಾಜರಿರಲಿಲ್ಲ.

ವಿಷಯ : ರಾಜ್ಯದ ಒಟ್ಟು ಆದಾಯ ಮತ್ತು ಅಭಿವೃದ್ಧಿ ಮತ್ತು ಅಭಿವೃದ್ಧಿಯೇತರ ಚಟುವಟಿಕೆಗಳ ಮೇಲಣ ವೆಚ್ಚ.

ಪ್ರಶ್ನೆ : 241 (643) ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ) :—ಮಾನ್ಯ ಮುಖ್ಯ ಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) 1979, 1980, 1981, 1982 ಮತ್ತು 1983ನೇ ವರ್ಷಗಳಲ್ಲಿನ ರಾಜ್ಯದ ಆದಾಯ;

ಆ) ಈ ಆದಾಯದಲ್ಲಿ ಶೇಕಡೆ ಎಷ್ಟನ್ನು ಅಭಿವೃದ್ಧಿ ಮತ್ತು ಅಭಿವೃದ್ಧಿಯೇತರ ಚಟುವಟಿಕೆಗಳ ಮೇಲೆ ಖರ್ಚು ಮಾಡಲಾಗಿದೆ (ವರ್ಷಾವಾರು ಅಂಕಗಳನ್ನು ಪ್ರತ್ಯೇಕವಾಗಿ ಕೊಡಬೇಕು) ;

ಕೇರಳ, ತಮಿಳುನಾಡು, ಆಂಧ್ರಪ್ರದೇಶ ಮತ್ತು ಮಹಾರಾಷ್ಟ್ರ ರಾಜ್ಯಗಳಲ್ಲಿನ ಅಭಿವೃದ್ಧಿ ಮತ್ತು ಅಭಿವೃದ್ಧಿಯೇತರ ಚಟುವಟಿಕೆಗಳು ಮೇಲಣ ಶೇಕಡಾವಾರು ವೆಚ್ಚ ಮತ್ತು ಈ ರಾಜ್ಯದ ತತ್ಸಮ ವೆಚ್ಚಕ್ಕೆ ಇರುವ ಹೋಲಿಕೆಯೇನು ?

ಉತ್ತರ : ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು) :—

ಅ) ಈ ಕೆಳಕಂಡ ವರ್ಷಗಳಲ್ಲಿ ರಾಜ್ಯದ ಆದಾಯ : (ಕೋಟಿ ರೂಪಾಯಿಗಳಲ್ಲಿ)

1979—80 (ವಾಸ್ತವಿಕ ಅಂಕಗಳು)	992.68
1980—81 (ವಾಸ್ತವಿಕ ಅಂಕಗಳು)	1162.93
1981—82 (ಪರಿಷ್ಕೃತ ಅಂದಾಜು)	1390.84
1982—83 (ಬಜೆಟ್ ಅಂದಾಜು)	1525.89

ಆ) ಅಭಿವೃದ್ಧಿ ಮತ್ತು ಅಭಿವೃದ್ಧಿಯೇತರ ಚಟುವಟಿಕೆಗಳ ಮೇಲೆ ಖರ್ಚು ಮಾಡಿದ ಶೇಕಡಾ ವಾರು ಒಟ್ಟು ಆದಾಯ :

	ಅಭಿವೃದ್ಧಿ	ಅಭಿವೃದ್ಧಿಯೇತರ
1979—80 (ವಾಸ್ತವಿಕ ಅಂಕಗಳು)	78.49	23.85
1980—81 (ವಾಸ್ತವಿಕ ಅಂಕಗಳು)	76.73	26.44
1981—82 (ಪರಿಷ್ಕೃತ ಅಂದಾಜು)	73.81	24.23
1982—83 (ಬಜೆಟ್ ಅಂದಾಜು)	79.87	26.15

(ವಿವರವಾದ ಪಟ್ಟಿಯನ್ನು ಪುಟ 375ರಲ್ಲಿ ಕೊಡಲಾಗಿದೆ)